

दैनिक

न्याय साक्षी

अधिकार से न्याय तक

आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक का सर्वे का कार्य तेजी से चल रहा है, जल्द ही सर्वे की टीम आपके घर विजित करेगी, कृपया अपनी प्रति सुरक्षित कराएं।



RNI NO - CHHHIN/2018/76480 || Postal Registration No-055/Raigarh DN CG || रायगढ़, शनिवार 18 जनवरी 2020 || पृष्ठ-4, मूल्य 3 रूपए || वर्ष-02, अंक- 111

महत्वपूर्ण एव खास

इंटरनेट बंद किए जाने को गैर कानूनी घोषित करने संबंधी याचिका सुप्रीम कोर्ट में दायर

नई दिल्ली (आरएनएस)। देश में इंटरनेट को बंद करने को असंवैधानिक करार देने संबंधी एक जनहित याचिका शुरुवार को उच्चतम न्यायालय में दायर की गई। वकील एहतेशाम हाशमी ने याचिका दायर करके कहा है कि देश भर में इंटरनेट शटडाउन को संविधान के अनुच्छेद 19 और अनुच्छेद 21 के उल्लंघन के रूप में घोषित किया जाना चाहिए और इस प्रकार, इसे असंवैधानिक और अवैध घोषित करना चाहिए। याचिका में प्रार्थना की गई है कि शीर्ष अदालत दूरसंचार सेवाओं (अस्थायी या सार्वजनिक सुरक्षा) के अस्थायी निलंबन के तहत सरकारी अधिकारियों द्वारा 'मनमाने ढंग से इंटरनेट शटडाउन' को रोकने के लिए दिशा-निर्देश दे। देश के विभिन्न हिस्सों में इंटरनेट और संचार सेवाओं को निलंबित करने के सरकार के कदम पर याचिकाकर्ता ने सवाल उठाये हैं।

मुंबई का तापमान सामान्य से नीचे

तापमान गिरकर हुआ 13 डिग्री सेल्सियस मुंबई (आरएनएस)। उत्तर भारत में लगातार हो रही बर्फबारी के कारण देश के कई राज्यों में तापमान गिर गया है। इस ठंड से मुंबई भी अछूता नहीं रहा। शुरुवार को मुंबई का तापमान 13 डिग्री सेल्सियस दर्ज किया गया है, जिसके चलते तापमान में गिरावट आई और हल्की ठंड बढ़ गई। मौसम विभाग के मुताबिक पूरे उत्तर भारत की ठंडी हवाओं का रुख बदला है जिसका असर मुंबई के मौसम पर भी पड़ा है। उन्होंने बताया अगले 2 दिनों तक इसी तरह से मुंबई का मौसम बना रहेगा। मुंबई का न्यूनतम और अधिकतम तापमान सामान्य से नीचे आ गया है। मुंबई को हमेशा भीषण गर्मी का सामना करना पड़ता है ऐसे में तापमान में आई गिरावट ने मौसम को खुशनुमा बना दिया है। शुरुवार सुबह 5.30 बजे 13 डिग्री सेल्सियस दर्ज किया। मौसम विभाग के अनुसार अगले दो दिन के बाद भी तापमान में ज्यादा बढोत्तरी होने की संभावना नहीं है। वर्तमान स्थिति को देखते हुए, रविवार को न्यूनतम तापमान 20 डिग्री सेल्सियस के करीब, जबकि अधिकतम तापमान 24-25 डिग्री सेल्सियस के आसपास बने रहने की उम्मीद जताई जा रही है।

कार विस्फोट में तुर्की के तीन सैनिकों समेत 10 की मौत

इस्तांबुल। तुर्की बलों के कब्जे वाले उत्तरी सीरिया में हुए एक कार विस्फोट में तुर्की के तीन सैनिकों समेत 10 लोगों की मौत हो गई। तुर्की के रक्षा मंत्रालय ने बताया, "हमारे तीन भाई एक ट्रैफिक सिग्नल पर कार विस्फोट में शहीद हो गए।" सीरियाई मानवाधिकार निगरानी समूह ने बताया है कि सुलुक गांव में कार विस्फोट में तीन सैनिकों और तुर्की समर्थित सात लड़ाकों की मौत हुई। अमेरिका समर्थित सीरिया की कुर्द पीपल्स प्रोटेक्शन यूनिट (वाईपीजी) मिलिशिया के खिलाफ तुर्की ने पिछले अक्टूबर से ही युद्ध छेड़ रखा है। अंकारा वाईपीजी को 'आतंकवादी' मानता है।

मुंगेर में कागज खोने पर शख्स ने मां, पत्नी और 3 बेटियों की हत्या की

मुंगेर (आरएनएस)। बिहार के मुंगेर में एक सनकी शख्स के अपने ही परिवार के पांच लोगों की गला दबाकर हत्या करने से हड़कंप मच गया है। हत्याकांड को अंजाम देने के बाद आरोपी ने भी छत से छलांग लगाकर आत्महत्या करने की कोशिश की। हालांकि इस प्रयास में वो जीवित बच गया। मृतकों में आरोपी की मां, पत्नी और उसकी तीन बेटियां शामिल हैं। यह घटना हवेली खड़गपुर थाना क्षेत्र के कन्हैयापुर की है। पुलिस फिलहाल मौके पर पहुंच कर मामले को छानबीन कर रही है। जानकारी के अनुसार कन्हैया टोला निवासी भारत केसरी ने अपनी मां सावित्री देवी, पत्नी आशा देवी और तीन बेटियों- शिवानी कुमारी, सोनम कुमारी और सिमरन कुमारी की गला दबा कर हत्या कर दी। इसके बाद उसने छत से कूदकर अपनी जान देने की कोशिश की, लेकिन वो बच गया।

प्रधानमंत्री के परीक्षा पर चर्चा कार्यक्रम में छत्तीसगढ़ के बच्चे भी होंगे शामिल

नई दिल्ली (आरएनएस)। प्रधान मंत्री नरेन्द्र मोदी के टाउन हॉल इटैटेशन प्रोग्राम का तीसरा संस्करण, भारत और विदेश के छात्रों और शिक्षकों के ट्रॉस सेवक के साथ परीक्षा पर चर्चा का आयोजन 20 जनवरी को नई दिल्ली के तालकटोरा स्टेडियम में सुबह 11.00 बजे से आयोजित किया



जाएगा।

इस कार्यक्रम में छत्तीसगढ़ के देवेवाड़ा से लिलेश, बालोदाबाजार से युगल जैन, कबीरधाम से

अपूर्वी गुप्ता, कोरबा से निलाब्जो दास, अंबिकापुर से आशुतोष भारती, भिलाई से आदित्य पद्माकर, बिलासपुर से सुप्रीया प्रसाद और निवेद मिश्रा, रायपुर से सुभम जाना और सुजाता देवांगन, जगदलपुर से कोनिका जैन, अंबिकापुर से अदिति सिंह, कोरबा से कुबेर धुवें, दुर्ग से जोगा परवीन, बलरामपुर से सुहानी प्रजापति, रायगढ़ से हिमांशु गबेल, गरियाबंद से रविन्द्र यादव, बेमेतरा से कविता ध्रुव और राजनांदांवा से हर्षिता तारम तथा शिखा पाटनी शामिल होंगे। छात्रों, शिक्षकों और अभिभावकों में बहुत उत्साह देखा जा रहा है, न केवल अनूठे आयोजन में भाग लेने के लिए, बल्कि प्रधान मंत्री से बहुमूल्य सुझाव प्राप्त करने के लिए, जो छात्रों को एक आरामदायक माहौल और परीक्षा में परीक्षा देने के लिए उत्सुक करना चाहते हैं लंबे समय में बेहतर परिणाम सुनिश्चित करने के लिए, तनाव में आ जाएं।

चार साल बाद मिसाइल रोधी शक्ति से लैस हो जाएगा भारत

2025 में रूस करेगा एस-400

वायु रक्षा मिसाइल प्रणाली की आपूर्ति नई दिल्ली (आरएनएस)। चार साल बाद दुश्मन देश भारत पर मिसाइलों से हमला नहीं कर पाएंगे। दरअसल वर्ष 2024 में रूस बहुरतिथित एस-400 वायु रक्षा मिसाइल प्रणालियों की आपूर्ति कर देगा। रूसी दूतावास में डिप्टी चीफ ऑफ मिशन रोमन बावुशकिन ने बताया कि करार के बाद से ही वहां एस-400 का निर्माण शुरू कर दिया है। उन्होंने यह भी बताया कि विदेश मंत्री एस जयशंकर रूस में 22 और 23 मार्च को होने वाली रूस-भारत-चीन त्रिपक्षीय बैठक में हिस्सा लेंगे।

गौरतलब है कि हवा में ही मिसाइलों को मार गिराने वाली एस-400 वायु रक्षा प्रणाली दुनिया की आधुनिकतम वायु रक्षा

प्रणाली है। यह एस-300 का उन्नत संस्करण है। रूस इस उन्नत संस्करण एस-400 प्रयोग खुद के लिए ही कर रहा था। बाद में इस प्रणाली को चीन ने भी खरीदा। एस-400 का पहला उपयोग वर्ष 2007 में हुआ था।

कैसे काम करता है यह प्रणाली दरअसल यह एक मिसाइल सिस्टम है। इसमें एक साथ सिस्टम लगे होते हैं। इसमें मिसाइल लॉन्चर, शक्तिशाली रडार और कमांड सेंटर लगा होता है। इसमें तीन दिशाओं से मिसाइल दागने की क्षमता है।

विशेषताएं -यह 400 किलोमीटर के दायरे में एक साथ परमाणु मिसाइल, क्यूज मिसाइल, ड्रोन, लड़ाकू विमान और बैलिस्टिक मिसाइल पलक झपकते ही नष्ट कर सकता है।

जनगणना 2021 और एनपीआर पर गृह मंत्रालय की बैठक आज

ममता बनर्जी ने कहा- प. बंगाल नहीं लेगा हिस्सा

नई दिल्ली (आरएनएस)। केंद्रीय गृह मंत्रालय ने 2020 की जनगणना और राष्ट्रीय जनसंख्या रजिस्टर की रूपरेखा पर विचार-विमर्श के लिए शुरुवार को एक बैठक बुलाई है। अधिकारियों ने यह जानकारी दी। केंद्रीय गृह राज्यमंत्री नित्यानंद राय बैठक की अध्यक्षता करेंगे। बैठक में केंद्रीय गृह सचिव अजय भल्ल और सभी राज्यों के जनगणना निदेशक तथा मुख्य सचिव होंगे। गृह मंत्रालय के एक अधिकारी ने बताया कि बैठक में 1 अप्रैल से 30 सितंबर तक घरों की गिनती के चरण और एनपीआर की रूपरेखा पर चर्चा की जाएगी। पश्चिम बंगाल की मुख्यमंत्री ममता बनर्जी ने पहले ही एलान कर दिया है कि उनका राज्य इस बैठक में भाग नहीं लेगा। पश्चिम बंगाल सहित कुछ राज्य सरकारों ने घोषणा की है कि वे अभी एनपीआर की कवायद में भाग नहीं लेंगे, क्योंकि यह देशव्यापी राष्ट्रीय नागरिक रजिस्टर (एनआरसी) के पहले का चरण है। अधिकारियों ने कहा कि एनपीआर का उद्देश्य देश में हर सामान्य निवासी का एक व्यापक पहचान डेटाबेस तैयार करना है। डेटाबेस में जनसांख्यिकीय के साथ-साथ ब्योमेट्रिक विवरण होंगे। नागरिकता संशोधन अधिनियम 2019 (सीए 2019) को लेकर बने गतिरोध के बीच एनपीआर और घरों की गिनती के लिए अधिसूचना जारी की गई है। मंत्रालय के अधिकारियों ने कहा कि अधिकतर राज्यों ने एनपीआर से संबंधित प्रावधानों को अधिसूचित किया है, जो देश के सामान्य निवासियों का एक रजिस्टर है।

आयकर अधिकारियों का देश के कई स्थानों पर छापा

जमशेदपुर (आरएनएस)। जमशेदपुर से शुरू होकर दुनियाभर में फैले आयकर अधिकारियों के दौरे टिकानों पर आयकर की टीम छापेमारी कर रही है, जिसमें जमशेदपुर व पुणे सहित देश भर के आवास, कम्पनी व्यावसायिक टिकाने शामिल हैं। पूणे के आयकर अन्वेषण के डिप्टी डायरेक्टर प्रीतम कुमार के नेतृत्व में करीब करीब 60-70 आयकर अधिकारी शुरु करने की पूरी तैयारियों को अंतिम रूप दे दिया गया है। इस पद के लिए कोई दूसरा उम्मीदवार नहीं होने के कारण नड्डा को आमसहमति से अध्यक्ष बनाया जाएगा। खुद पीएम नरेंद्र मोदी, पार्टीशासित राज्यों के मुख्यमंत्री, उपमुख्यमंत्री और केंद्रीय मंत्री राजनाथ सिंह, नितिन गडकरी नड्डा के समर्थन में प्रस्तावक बनेंगे। दोपहर तीन बजे के बाद नड्डा को अध्यक्ष बनाने की औपचारिक घोषणा कर दी जाएगी। नड्डा को संगठन की कमान सौंपने के लिए होने वाला आयोजन बेहद भव्य होगा। इस दौरान सभी केंद्रीय मंत्रियों, मुख्यमंत्रियों-उपमुख्यमंत्रियों, केंद्रीय पदाधिकारियों, राज्यों के अध्यक्षों को उपस्थित रहने का निर्देश दिया गया है। नड्डा के निर्वाचन की घोषणा के बाद पार्टी मुख्यालय में पीएम कार्यकर्ताओं को संबोधित करेंगे। पूरा कार्यक्रम दोपहर बाद तीन बजे से पांच बजे के बीच होगा।

आम सहमति से चुने जाएंगे भाजपा के राष्ट्रीय अध्यक्ष

नई दिल्ली (आरएनएस)। लोकसभा चुनाव के बाद भाजपा के कार्यकारी अध्यक्ष बनाए गए जेपी नड्डा सोमवार को दोपहर बाद पार्टी के अध्यक्ष निर्वाचित होंगे। इस दिन चुनाव की प्रक्रिया शुरू करने की पूरी तैयारियों को अंतिम रूप दे दिया गया है। इस पद के लिए कोई दूसरा उम्मीदवार नहीं होने के कारण नड्डा को आमसहमति से अध्यक्ष बनाया जाएगा। खुद पीएम नरेंद्र मोदी, पार्टीशासित राज्यों के मुख्यमंत्री, उपमुख्यमंत्री और केंद्रीय मंत्री राजनाथ सिंह, नितिन गडकरी नड्डा के समर्थन में प्रस्तावक बनेंगे। दोपहर तीन बजे के बाद नड्डा को अध्यक्ष बनाने की औपचारिक घोषणा कर दी जाएगी। नड्डा को संगठन की कमान सौंपने के लिए होने वाला आयोजन बेहद भव्य होगा। इस दौरान सभी केंद्रीय मंत्रियों, मुख्यमंत्रियों-उपमुख्यमंत्रियों, केंद्रीय पदाधिकारियों, राज्यों के अध्यक्षों को उपस्थित रहने का निर्देश दिया गया है। नड्डा के निर्वाचन की घोषणा के बाद पार्टी मुख्यालय में पीएम कार्यकर्ताओं को संबोधित करेंगे। पूरा कार्यक्रम दोपहर बाद तीन बजे से पांच बजे के बीच होगा।

पैरोल पर जेल से बाहर आया मुंबई सीरियल ब्लास्ट का दोषी जलीस अंसारी लापता

मुंबई (आरएनएस)। वर्ष 1993 में मुंबई धमाके का दोषी 68 वर्षीय जलीस अंसारी गुरुवार को लापता हो गया। वह पैरोल पर था। पुलिस ने यह जानकारी दी।



राजस्थान स्थित अजमेर केंद्रीय कारागार से 21 दिनों के पैरोल पर रिहा किया गया था और शुरुवार को उसे जेल प्रशासन के समक्ष आत्मसमर्पण करना था। अधिकारी ने बताया कि पैरोल की अवधि के दौरान अंसारी को रोजाना सुबह साढ़े दस बजे से 12 बजे के बीच अग्नीपाडा थाने आकर हाजिरी लगाने को कहा गया था लेकिन वह गुरुवार को निर्धारित समय पर नहीं पहुंचा।

उन्होंने बताया कि दोपहर को अंसारी का 35 वर्षीय बेट जैद अंसारी पुलिस थाने पहुंचा और पिता के लापता होने की शिकायत दर्ज कराई। शिकायत के मुताबिक जलीस अंसारी तड़के उठा और घरवालों से नमाज पढ़ने की बात कहकर निकला लेकिन वापस नहीं लौटा। जैद की शिकायत पर पुलिस ने गुमशुदगी का मामला दर्ज कर लिया है। मुंबई पुलिस की अपराध शाखा और महाराष्ट्र आतंकवाद निरोधक दस्ते ने उसको पकड़ने के लिए बड़े पैमाने पर अभियान चलाया है। गौरतलब है कि जलीस को डॉक्टर बम से भी जाना जाता है और आरोप है कि वह सिमी और इंडियन मुजाहिदीन जैसे आतंकवादी संगठनों से जुड़ा था और उन्हें बम बनाना सिखाता था।

अधिकारी ने बताया कि अंसारी यहां के अग्नीपाडा थाने के अंतर्गत मोमिनपुर का रहने वाला है और उम्र कैद की सजा काट रहा है। वह देश के विभिन्न हिस्सों में हुए कई धमाकों में संदिग्ध है। उन्होंने बताया कि अंसारी को

अपने उम्मीदवारों की पहली लिस्ट आज जारी कर सकते हैं बीजेपी

विधानसभा चुनाव-2020

नई दिल्ली (आरएनएस)। भारतीय जनता पार्टी अगले महीने होने वाले दिल्ली विधानसभा चुनाव के उम्मीदवारों की लिस्ट आज जारी करेगी। सूत्रों के मुताबिक गुरुवार देर रात तीन घंटे चली चुनाव समिति की बैठक में दिल्ली की सभी 70 विधानसभा सीटों के लिए उम्मीदवारों के नाम का चयन कर लिया गया है। खबर है कि आज दोपहर सभी उम्मीदवारों के नाम की घोषणा कर दी जाएगी। बताया जा रहा है कि बीजेपी इस बार के चुनाव में कोई भी सीएम कैंडिडेट घोषित नहीं करेगी। दिल्ली स्थित भारतीय जनता पार्टी के मुख्यालय में गुरुवार देर रात दिल्ली विधानसभा चुनाव के उम्मीदवारों को लेकर काफी चर्चा हुई। प्रधानमंत्री नरेंद्र मोदी, केंद्रीय गृह मंत्री अमित शाह और रक्षा मंत्री राजनाथ सिंह की मौजूदगी में सभी उम्मीदवारों के नाम पर चर्चा हुई। बैठक में दिल्ली की सभी 70 विधानसभा सीटों के उम्मीदवारों के नाम पर मुहर लग गई है। इसी के साथ बैठक में चुनाव की रणनीति पर भी चर्चा की गई है। बताया जा रहा है कि चुनाव अभियान के तहत 5000 चुनावी बैठकें की जाएगी।



जाएगी। बताया जा रहा है कि बीजेपी इस बार के चुनाव में कोई भी सीएम कैंडिडेट घोषित नहीं करेगी। दिल्ली स्थित भारतीय जनता पार्टी के मुख्यालय में गुरुवार देर रात दिल्ली विधानसभा चुनाव के उम्मीदवारों को लेकर काफी चर्चा हुई। प्रधानमंत्री नरेंद्र मोदी, केंद्रीय गृह मंत्री अमित शाह और रक्षा मंत्री राजनाथ सिंह की मौजूदगी में सभी उम्मीदवारों के नाम पर चर्चा हुई। बैठक में दिल्ली की सभी 70 विधानसभा सीटों के उम्मीदवारों के नाम पर मुहर लग गई है। इसी के साथ बैठक में चुनाव की रणनीति पर भी चर्चा की गई है। बताया जा रहा है कि चुनाव अभियान के तहत 5000 चुनावी बैठकें की जाएगी।

दविंदर मामले की जाँच एनआईए को सौंपने पर राहुल ने उठाया सवाल

नई दिल्ली (आरएनएस)। कांग्रेस के वरिष्ठ नेता राहुल गाँधी ने आतंकवादियों से साठगाँठ के आरोप में जम्मू-कश्मीर पुलिस से निलंबित डीएसपी दविंदर सिंह के मामले की जाँच राष्ट्रीय जाँच एजेंसी (एनआईए) को सौंप जाने पर संदेह व्यक्त किया कि यह आरोपी से राज आलवाने की बजाय उसे खामोश करने की कोशिश है। गाँधी ने आज अपने ट्वीटर अकाउंट पर एक पोस्ट में कहा, आतंकवादी डीएसपी दविंदर सिंह को खामोश करने का सबसे अच्छा तरीका है मामले की जाँच एनआईए को सौंपना।



एनआईए के प्रमुख एक अन्य मोदी - वाई.के. (मोदी) - है जिन्होंने गुजरात दंगों और हिरेन पांड्या हत्या मामलों की जाँच की थी। वाई.के. की निगरानी में यह मामला मृतप्राय हो जायेगा। आगे उन्होंने हैशटैग किया है- आतंकवादी दविंदर को कौन खामोश करना चाहता है? उल्लेखनीय है कि दविंदर सिंह को 11 जनवरी को हिजबुल मुजाहिदीन के दो वांछित आतंकवादियों के साथ गिरफ्तार किया था। मीडिया में आयी खबरों के मुताबिक सरकार ने इस मामले की जाँच एनआईए को सौंप दी है।

आचार संहिता लागू होने के बाद आबकारी कानून के तहत 339 प्राथमिकी दर्ज

नई दिल्ली (आरएनएस)।

दिल्ली विधानसभा चुनाव के लिये बस कुछ ही दिन बाकी है। ऐसे में दिल्ली में आचार संहिता लागू हो चुकी है। दिल्ली के मुख्य चुनाव अधिकारी के कार्यालय में कार्यरत वरिष्ठ अधिकारी ने जानकारी देते हुए बताया कि राष्ट्रीय राजधानी में आबकारी कानून के तहत 339 प्राथमिकी दर्ज की गई हैं और आचार संहिता उल्लंघन के मामले में 347 लोगों को गिरफ्तार किया गया है। उन्होंने बताया कि 15 जनवरी तक देश में निर्मित शराब की 47 शराब बोतलें 750 मिलीलीटर क्षमता की, 318 बोतलें 375 मिलीलीटर क्षमता की और 25,681 बोतलें 180 मिलीलीटर क्षमता की जब्त की गई हैं। इसके अलावा विदेशी शराब की 502



बोतलें 750 मिलीलीटर की और 194 बोतलें 375 मिलीटर की पकड़ी गई हैं। इस अवधि के दौरान 89,391 बोतलें देशी शराब की भी पकड़ी गई हैं। अधिकारी ने आगे बताया कि इस दौरान कुल 87 प्रविष्टियां दर्ज की गईं जिनमें 82 प्राथमिकी और पांच दैनिक डायरी शामिल हैं। इनमें आम आदमी पार्टी और कांग्रेस के खिलाफ दर्ज मामले भी शामिल हैं। देश में होने वाले सभी चुनावों से पहले चुनाव आयोग आचार संहिता लगाता है। इस दौरान राजनीतिक दलों, उनके उम्मीदवारों और आम जनता को सख्त नियमों का पालन करना होता है। अगर कोई उम्मीदवार इन नियमों का पालन नहीं करता तो चुनाव आयोग उसके खिलाफ कार्रवाई कर सकता है। उसे चुनाव लड़ने से रोका जा सकता है।

कश्मीर भारत का आंतरिक मामला रूस के लिए मुद्दा नहीं

रूसी राजदूत बोले-जिन्हें भारत की नीतियों पर शक वो जाएं कश्मीर

2025 में एस 400 की शक्ति से लैस हो जाएगा भारत

नई दिल्ली (आरएनएस)। कश्मीर मामले में खुल कर भारत का समर्थन करते हुए रूस ने इसे भारत का आंतरिक मामला बताया है। राजदूत निकोले कुदाशेव ने कश्मीर को भारत का आंतरिक मामला बताया और कहा कि इस संबंध में भारत सरकार की जो भी नीति है, रूस उसके साथ खड़ा है। अमेरिका सहित कई देशों के राजनयिकों की कश्मीर यात्रा के संबंध में उन्होंने कहा कि हमें भारत की नीतियों पर शक नहीं है, जिन्हें शक है वह कश्मीर का दौरा करें। शुरुवार को एक प्रेस कॉन्फ्रेंस में रूसी राजदूत ने कहा है कि कश्मीर पर भारत की नीतियों को ले कर उन्हें कोई शक नहीं है। रूस भारत सरकार की नीतियों का समर्थक है। हमें कोई शक नहीं है, इसलिए हम कश्मीर नहीं गए। जिन्हें शक है वह



कश्मीर जाएं। इस दौरान पाकिस्तान की चीन के जरिए कश्मीर मुद्दे को संकट राष्ट्र में उठाने की लगातार कोशिशों के संदर्भ में कुदाशेव ने कहा कि रूस कभी इस मुद्दे को यूएन में लाने के पक्ष में नहीं रहा है। यह पूरी तरह से द्विपक्षीय मुद्दा है। कश्मीर पर चर्चा के मामले में यूएन में भी आम सहमति नहीं है। अमेरिका पर निशाना इस दौरान रूसी राष्ट्रपति ने अमेरिका पर

निशाना साधा। उन्होंने कहा कि अमेरिका सहित कई पश्चिमी देश दूसरे देशों के अस्तित्व को नकारना चाहते हैं। इनका संशोधनवादी एजेंडा है। अमेरिका दुनिया में ऐसा वैकल्पिक नजरिया बढ़ाना चाहता है जो प्रतिस्पर्धी होने के साथ-साथ विभाजनकारी भी है। सवाल उठता है कि हम क्यों उनके नजरिये को अपनाएं जब दुनिया में पहले ही ऐसी कई रणनीतियां हैं जो विचारशील और समावेशी हैं। रूसी राजदूत ने कहा कि पश्चिमी देशों के विचार चिंता पैदा करने वाले हैं।